

प्रेस विज्ञप्ति

के0जी0एम0यू में छह दिवसीय प्रशिक्षण शिविर कार्यक्रम का समापन हुआ

आज दिनांक 27 अक्टूबर 2018 को किंग जॉर्ज चिकित्सा विश्वविद्यालय के कलाम सेंटर में इमरजेंसी काइसेस मैनेजमेंट सॉल्यूशन एवं राष्ट्रीय स्वास्थ्य मिशन, उत्तर प्रदेश के संयुक्त तत्वावधान में आयोजित छह दिवसीय प्रशिक्षण कार्यक्रम का समापन हुआ। यह प्रशिक्षण कार्यक्रम 22 अक्टूबर 2018 से 27 अक्टूबर 2018 तक आयोजित किया गया, जिसमें उत्तर प्रदेश के 75 जनपदों से आए 75 चिकित्सकों को आपदा के प्रबन्धन एवं उसके समाधान का प्रशिक्षण दिया गया।

इस अवसर पर बतौर मुख्य अतिथि उपस्थित मा0 प्रोफेसर रीता बहुगुणा जोशी, महिला कल्याण, परिवार कल्याण, मातृ एवं शिशु कल्याण मंत्री, उत्तर प्रदेश ने कहा कि राज्य में इससे पहले की सरकारों में स्वास्थ्य सेवाओं को लेकर काफी ढीला रवैया रहा है, लेकिन वर्तमान की उत्तर प्रदेश सरकार में स्वास्थ्य सेवाओं पर विशेष जोर दिया जा रहा है। उन्होंने कहा कि पहले जहां मशीनें होती थी वहां टेक्नीशियन नहीं होते थे और जहां टेक्नीशियन होते थे, वहां मशीनें नदारद रहती थीं।

मा0 मंत्री जी ने इस प्रशिक्षण कार्यक्रम की प्रशंसा करते हुए कहा कि यह एक अनुभव पहल है। ऐसे प्रशिक्षण कार्यक्रम का राज्य में पहली बार आयोजन किया गया है। इस प्रशिक्षण कार्यक्रम के द्वारा अगर एक जिंदगी भी बचाई जा सकती है तो यह बड़ी बात है। साथ ही उन्होंने टेक्नीशियन, एम्बुलेंस के ड्राइवर एवं उनके साथ उपस्थित सहायकों के लिए भी ऐसे ही प्रशिक्षण कार्यक्रम आयोजित किए जाने की वकालत की।

इस कार्यक्रम का संयोजन डॉ0 नीतिन चावला, डॉ0 अंकिता राय चावला ने किया। इस अवसर पर मुख्य चिकित्सा अधिकारी प्रोफेसर एस0एन0शंखवार एवं डॉ0 अजय सिंह भी उपस्थित रहे।